
Akshara Ramayanam

ಅಕ್ಷರರಾಮಾಯಣಮ್

Document Information

Text title : akShararAmAyaNam

File name : akShararAmAyaNam.itx

Category : raama

Location : doc_raama

Author : jAnaki

Proofread by : Surya Maruvada

Translated by : Surya Maruvada

Latest update : May 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2020

sanskritdocuments.org

ಅಕ್ಷರರಾಮಾಯಣಮ್



ಬಾಲಿದ್ವೀಪಲಬ್ಧಂ ಪ್ರಾಚೀನಂ ಅಕ್ಷರರಾಮಾಯಣಂ
ಕವಿಜಾನಕೀಯಂ

ಮುಖವಾಣೀ

ಭಾರತವರ್ಷಸ್ಯ ಪ್ರಾಚೀನೇಷು ಉಪದ್ವೀಪೇಷು ಇದಾನೀಂ ಇಂಡೋನೇಷ್ಯಾಖ್ಯೇಷು
ಬಾಲಿದ್ವೀಪಃ “ಬಲಿದ್ವೀಪ” ಇತಿ ಪೂರ್ವಂ ಪ್ರಸಿದ್ಧಂ ಆಸೀತ್ | ತತ್ರ ಪ್ರಾಯಃ
ಸಾರ್ಧಸಹಸ್ರವರ್ಷೇಭ್ಯಃ ಪೂರ್ವಂ ಕರ್ಣಾಟರಾಜಸ್ಯ ಶ್ರೀಧರ್ಮಸ್ಯ ಆಧಿಪತ್ಯಂ
ಆಸೀತ್ ಇತಿ ಜ್ಞಾಯತೇ | ಕಿಂಚ ಶೈವ-ವೈಷ್ಣವ-ಶಾಕ್ತ-ಬೌದ್ಧಾದೀನಾಂ
ಸಂಸ್ಕೃತಭಾಷಾತ್ಮಕಃ ವ್ಯವಹಾರಃ ಅತ್ಯಂತಂ ಉತ್ತಮಃ ಆಸೀತ್ ಇತಿ ಚ
ಪ್ರಚೀನತಾಳಪತ್ರ-ಪಾಂಡುಲಿಪಿಪತ್ರ-ಖಂಡಾದಿಭಿಃ ಜ್ಞಾಯತೇ | ಬರೋಡಾಮಹಾರಾಜೇನ
ಗಾಯಕವಾಡೇನ ಸ್ವಕೀಯಪುಸ್ತಕಭಂಡಾಗಾರಾತ್ ಪ್ರಾಚೀನಾಃ ಖಂಡತ್ರಟಿತಾಃ
ಶ್ಲೋಕಾಃ

ಟಿಪ್ಪನ್ಯಶ್ಚ “ಬಾಲಿದ್ವೀಪಗ್ರಂಥಾಃ” ಇತಿ ಸಂಗ್ರಾಹ್ಯ ಪ್ರಕಾಶಿತಾಃ ಸಂತಿ |
ತೇಷು “ಕವಿಜಾನಕೀ” ಇತಿ ನಾಮ್ನಾ ಸ್ಥಿತಾಃ ಖಂಡಾಃ ತ್ರುಟಿತಶ್ಚ ಸಾವಧಾನಂ
ಪರಿಷ್ಕೃತ್ಯ, “ಅಕ್ಷರರಾಮಾಯಣಮ್” ಇತಿ ನಾಮ್ನಾ ಅತ್ರ ಪ್ರಕಾಶ್ಯಂತೇ |
ಅತ್ರ ಓಂ ಶ್ರೀಪೂರ್ವಕೈಃ ಪಂಚಾಶದ್ವರ್ಣಮಾಲಾಕ್ಷರೈಃ ಆರಬ್ಧೈಃ ಶ್ಲೋಕೈಃ
ರಾಮಾಯಣಕಥಾಸಂಗ್ರಹೋಽಪಿ ಬಾಲಾನಾಂ ಅತ್ಯಂತಂ ಉಪಯೋಗಾಯ ಭವತಿ |
ಲೂ ಲ್ಯ

ಙ ಇ ಟ ಠ ಡ ಣ ಅಕ್ಷರಾಣಾಂ ಲಿಪಿಸುಂದರಾಣಾಂ ಉಪಮಾನಾನಾಂ ನಿರೂಪಣೇನ,
“ಅಂ ಅಃ” ಇತ್ಯಾದೀನಾಂ ಫಲಿತವರ್ಣರೂಪೇಣ ಉಕಾರಸ್ಯ ಹ್ರಸ್ವ-ದೀರ್ಘ-
ಪ್ರತ್ಯ-ಸಂವಾದೇನ ಲಕಾರತ್ರಯಪ್ರಯೋಗೇಣ ಚ ಉಪಯೋಗಚಮತ್ಕಾರಃ
ರಮಣೀಯೋಽಸ್ಮಿ |

ಕವಿಶ್ಚ ಜಾನಕೀನಾಮ್ನೀ ರಾಜಸಂಬಧಿನೀ ಪಂಡಿತಾ ಚ ಇತಿ ಜ್ಞಾಯತೇ |
ಖಂಡತ್ರಟಿತಾನಾಂ ಸಂಯೋಜನೇನ ಕವೀರಭಿಪ್ರಾಯಾನುಸಾರೇಣ ಪರಿಷ್ಕಾರೇಣ ಚ
“ಅಕ್ಷರರಾಮಾಯಣಂ” ಇದಂ ಸಂಪಾದಿತಂ ಸಂಸ್ಕೃತಶಿಕ್ಷಾಭ್ಯಾಸಪರಾಣಾಂ
ಸರ್ವೇಷಾಂ ಪ್ರಮೋದಾಯ ಭವತಿ | ದ್ವಿಪಾಂತಸಂಸ್ಕೃತಭಾಷಾವಿಜ್ಞಾನಸಂಶೋಧಕಾನಾಂ

ಚ ಉಪಯೋಗಾಯ ಭವತಿ |

ಸಂಭಗ್ನಸಂಧಾನಕಲಾ ಪ್ರಶಸ್ತಾ ಪ್ರತ್ಯಾಯನೀ ಚಾಪಿ ವಿನಷ್ಟಕಾನಾಮ್ |
ಪ್ರಚೀನಭಾವಾನುವಿವರ್ತನೀ ಸಾ ಕಾವ್ಯೇಷು ಭಾವ್ಯಾ ಸುಧಿಯಾಂ ಮಹಿಮ್ನಾ ||

ಅರೈಯರ್ ಶ್ರೀರಾಮಶರ್ಮಾ ರಾಮಾನುಜದಾಸಾನುದಾಸಃ
೨೪-೨-೧೯೯೬

ಬಾಲಿದ್ವೀಪಪ್ರಸಿದ್ಧಂ ಅಕ್ಷರರಾಮಾಯಣಮ್

ಕವಿಃ - ಜಾನಕೀ

- ಓಂ ರಾಮಲಕ್ಷ್ಮಣೌ ಭ್ರಾತರೌ ನಮಸ್ಕೃತ್ವಾ ಸಿತಾಸಿತೌ |
ವನೇ ತಸ್ಮಿನ್ ವಿಚರಂತೌ ಸೀತಾಂ ಚ ಜನಕಾತ್ಮಜಾಮ್ || ೧ ||
- ಶ್ರೀಃ ಧನ್ಯಂ ಮಂಗಲ್ಯಮಾಯುಷ್ಯಂ ಅಲಕ್ಷ್ಮೀಕಲಿನಾಶನಮ್ |
ರಾಮಾಯಣಂ ಪ್ರವಕ್ಷ್ಯಾಮಿ ಮಾತೃಕಾಕ್ಷರಯೋಜಿತಮ್ || ೨ ||
- ಅ ಅಯೋಧ್ಯಾಧಿಪತೇಃ ಪುತ್ರಾಃ ಚತ್ವಾರಸ್ಸೂರ್ಯವರ್ಚಸಃ |
ರಾಮ-ಲಕ್ಷ್ಮಣ-ಶತ್ರುಘ್ನಾಃ ಭರತಶ್ಚ ಮಹಾಬಲಃ || ೩ ||
- ಆ ಆಚಾರವಿನಯೋಪೇತಾಃ ಸತ್ಯಸಂಧಾ ದೃಢವೃತಾಃ |
ಶೂರಾಸ್ಸತ್ಯಪ್ರತಿಜ್ಞಾಶ್ಚ ಸರ್ವೇ ದಶರಥಾತ್ಮಜಾಃ || ೪ ||
- ಇ ಇಂಗಿತೇನ ತು ಕೈಕೇಯ್ಯಾಃ ಸ್ವಪುತ್ರಹಿತಕಾಮ್ಯಯಾ |
ದೃಢವೃತೋ ರಾಜ್ಞ ಇಷ್ಟೋ ರಾಮಸ್ಸಂಪ್ರಸ್ಥಿತೋ ವನಮ್ || ೫ ||
- ಈ ಓಹಿತೇನಾಭಿಷೇಕೇನ ರಾಮಸ್ಸಂಪ್ರಸ್ಥಿತೋ ವನಮ್ |
ಸೀತಾ ಚಾನುಗತಾ ಸಾಧ್ವೀ ಲಕ್ಷ್ಮಣಶ್ಚ ಮಹಾಬಲಃ || ೬ ||
- ಉ೧ ಉಪವಾಸಪರೋ ರಾಮಃ ತಪಸ್ವೀ ದಂಡಕೇ ವನೇ |
ಸಭಾರ್ಯಸ್ಸಭ್ರಾತೃಕಶ್ಚ ಚಚಾರ ಮುನಿಭಿಸ್ಸುತಃ || ೭ ||
- ಉ೨ ಊನಶೂರ್ಪಣಖಾದೋಷಾತ್ ರಾಮಸ್ಯ ಚ ಪರಾಕ್ರಮಾತ್ |
ತತ್ರ ಪಾರಾಧವಃ ಕಾಲೋ ರಾಕ್ಷಸಾನಾಮುಪಸ್ಥಿತಃ || ೮ ||
- ಉ೩ ಊನಸ್ತು ರಾಮವೀರ್ಯೇಣ ರಾವಣೋ ನಾಮ ರಾಕ್ಷಸಃ |
ತೇನ ದುಷ್ಯಾತ್ಮನಾ ಸೀತಾ ಛಲೇನಾಪಹತಾ ವನೇ || ೯ ||
- ಋ ಮುಷಿಧರ್ಮಸಮಾಯುಕ್ತಂ ಮಾರೀಚಂ ನಾಮ ಮಾತುಲಮ್ |
ಆಗಮ್ಯ ರಾವಣಃ ಪಾಪಃ ತತಸ್ತದ್ವಾಕ್ಯಮಬ್ರವೀತ್ || ೧೦ ||

- ಋ ಕೃತಿಂ ಕೃತ್ವಾ ಛಲೇನ ತ್ವಂ ದೂರಂ ಗಚ್ಛ ವನೇಷು ಮೇ |
ದಶರಥಾತ್ಮಜಂ ಹತ್ವಾಸ್ವರಾಮಂ ತತ್ರ ಕರೋಮ್ಯಹಮ್ || ೧೧ ||
- ೞ ಲೋಮ್ನಾ ಕಾಂಚನರೂಪೇಣ ಮೃಗೋ ಭೂತ್ವಾ ಸ ಶೃಂಗಾಃ |
ಲೋಭಯಿತ್ವಾ ತು ವೈದೇಹೀ ವ್ಯಹರದ್ ದಂಡಕಾವನೇ || ೧೨ ||
- ೞ ಸೀತಾಂ ಕಮಲಪತ್ರಾಕ್ಷೀ ಉಪಾಸೀನಾಂ ವನೇ ತದಾ |
ಲೃಕಾರಕುಟಿಲೋ ಹತ್ವಾ ರಾವಣೋಽಗಾನ್ನಭಸ್ತುಲಮ್ || ೧೩ ||
- ಋ ಏತಸ್ಮಿನ್ನಂತರೇ ಗೃಧ್ರೋ ಜಟಾಯುರ್ನಾಮ ಧಾರ್ಮಿಕಃ |
ತೇನ ತಾಭ್ಯಾಂ ಸಮಾಖ್ಯಾತಂ ಸೀತಾಯಾಃ ಪರಿಮಾರ್ಗಣೇ || ೧೪ ||
- ಋ ಐಶ್ವರ್ಯಮದಮತ್ತೇನ ರಾವಣೇನ ಖಗಾಧಿಪಮ್ |
ಹತ್ವಾ ತಸ್ಮಿನ್ ವನೇ ಗೃಧ್ರಂ ಸೀತಾ ಲಂಕಾಂ ಪ್ರವೇಶಿತಾ || ೧೫ ||
- ಋ ಓಘಶೋಕನಿಮಗ್ನಸ್ಯಃ ಸೀತಾವತ್ಸಲರಾಘವಃ |
ಕಪಿನಾ ಹೀನರಾಜ್ಯೇನ ಸುಗ್ರೀವೇಣ ಸಮಾಗತಃ || ೧೬ ||
- ಋ ಔಷಧಂ ಪರಮಂ ಪ್ರಾಪ್ಯಃ ಸುಗ್ರೀವೋ ರಾಮದರ್ಶನಾತ್ |
ಹತ್ವಾ ಚ ವಾಲಿನಂ ರಾಮಃ ಸುಗ್ರೀವಂ ಚಾಭ್ಯಷೇಚಯತ್ || ೧೭ ||
- ಅಮ್ ಮಹಾಕಪಿಂ ಹನೂಮಂತಂ ಸತ್ಯಸಂಧಂ ದೃಢವ್ರತಮ್ |
ಸುಗ್ರೀವಃ ಪ್ರೇಷಯಾಮಾಸ ಸೀತಾಯಾಃ ಪರಿಮಾರ್ಗಣೇ || ೧೮ ||
- ಅಃ ಹನೂಮಾನ್ ವಾನರಶ್ರೇಷ್ಠೋ ಜಾಂಬವಾನ್ ಕೃತನಿಶ್ಚಯಃ |
ತಾರೇಯಃ ಕಪಿಭಿಸ್ಸಾಧ್ಯಂ ಭ್ರಮಂತೋ ದಕ್ಷಿಣಾಂ ದಿಶಮ್ || ೧೯ ||
- ಕ ಕಥಯಂತಸ್ಸವೃತ್ತಾಂತಂ ಕುತ್ರಚಿತ್ ಕಾಲಪರ್ಯಯಾತ್ |
ಅಲಬ್ಧ್ವಾಸ್ತಂತಶ್ಚ ವೈದೇಹೀಂ ಚಕ್ರುಃ ಪ್ರಾಯೋಪವೇಶನಮ್ || ೨೦ ||
- ಖ ಖಗಸ್ತು ಸಿದ್ಧಕಾರ್ಯಾರ್ಥಃ ಸಂಪಾತೋ ನಾಮ ಧಾರ್ಮಿಕಃ |
ತೇನ ತೇಷಾಂ ಸಮಾಖ್ಯಾತಂ ಸೀತಾಯಾಃ ಪರಿಮಾರ್ಗಣೇ || ೨೧ ||
- ಗ ಗತ್ವಾ ಪಾರಂ ಸಮುದ್ರಸ್ಯ ವೇಗೇನ ಗರುಡೋ ಯಥಾ |
ದೃಷ್ಟ್ವಾ ಲಂಕಾಂ ಚ ನಗರೀಂ ಸೀತಾಂ ಚ ಜನಕಾತ್ಮಜಾಮ್ || ೨೨ ||
- ಘ ಘನೇಽಶೋಕವನೇ ದೇಶೇ ಸಮಾಗತ್ಯ ಸ ಮೈಥಿಲೀಮ್ |
ಹನೂಮಾನ್ ಲಬ್ಧ್ವಾಸಂದೇಶೋ ರಾಕ್ಷಸಾನ್ ವಿನ್ಯಸೂದಯತ್ || ೨೩ ||
- ಙ ಙಕಾರಸದೃಶೀಂ ಕೃತ್ವಾ ಲಲಾಟೇ ಭೃಕುಟಿಂ ತಥಾ |
ಕುದ್ವನೇಂದ್ರಜಿತಾ ಧೀರೋ ಗೃಹೀತೋ ಹನುಮಾನ್ ಕಪಿಃ || ೨೪ ||

- ಚ ಚಂದ್ರಮಂಡಲಸಂಕಾಶಂ ಲಾಂಗುಲಂ ತಸ್ಯ ರಾಕ್ಷಸಾಃ |
ಶುಕ್ಲೈರಾವೇಷ್ಟಿತಂ ವಸ್ತ್ರೈಃ ತೈಲಾಭ್ಯಂಗಮದೀಪಯನ್ || ೨೫ ||
- ಛ ಛಲಯಿತ್ವಾ ತತಸ್ಸರ್ವಾನ್ ರಾಕ್ಷಸಾನ್ ವಿಪುಲೋ ಹರಿಃ |
ಲಾಂಗೂಲೇನ ಪ್ರದೀಪ್ತೇನ ಲಂಕಾಮಾದೀಪಯತ್ ಪುರೀಮ್ || ೨೬ ||
- ಜ ಜಲಮಧ್ಯೇ ಸ ನಿರ್ವಾಪ್ಯ ಲಾಂಗೂಲಂ ಪ್ಲವಗೇಶ್ವರಃ |
ಕೃತಾಮಯಂ ಪುರಂ ದಗ್ಧ್ವಾ ಪುನರಾಗಮನೋತ್ಸುಕಃ || ೨೭ ||
- ಝ ಝಷಾಲಯಂ ಸಮುತ್ಪ್ನುತ್ಯ ಹರಿರುತ್ತಮ ಆಗತಃ |
ಸಿದ್ಧಕಾರ್ಯೋಽತಿತ್ವರಿತಃ ಪ್ರದೇಶಂ ಯತ್ರ ರಾಘವಃ || ೨೮ ||
- ಞ ಞಕಾರವದನೋ ಭೂತ್ವಾ ಹನೂಮಾನ್ ಸ ಹರೀಶ್ವರಃ |
ನ್ಯವೇದಯದಶೇಷೇಣ ರಾಘವಾಯ ಮಹಾತ್ಮನೇ || ೨೯ ||
- ಟ ಟಕಾರಸದೃಶಂ ಚಾಪಂ ಸಶರಂ ರಘುನಂದನಃ |
ಗೃಹೀತ್ವಾ ಪ್ರಸ್ಥಿತಸ್ಕೂರ್ಣಂ ಸೀತಾಯಾಃ ಪರಿಮಾರ್ಗಣೇ || ೩೦ ||
- ಠ ಠಕಾರಾಕಾರನೇತ್ರಾಣಾಂ ಹರೀಣಾಮಯುತವ್ರತಾಃ |
ಸುಗ್ರೀವಸ್ಯಾಗ್ರತೋ ಯಾಂತಿ ಪ್ರೀತಾಃ ಕರ್ತವ್ಯಲಾಲಸಾಃ || ೩೧ ||
- ಡ ಡಯಂತ ಇವ ವೇಗೇನ ಗತ್ವಾ ಪಾರಂ ಮಹೋದಧೇಃ |
ರಾಘವಶ್ವರಮುದ್ಯಮ್ಯ ಪಶ್ಚಾತ್ತತ್ಪ್ರೋಪಯಾಚಿತಃ || ೩೨ ||
- ಢ ಢಕಾರಸದೃಶೀಂ ಕೃತ್ವಾ ಲಲಾಟೇ ಭುಕುಟೀಂ ತದಾ |
ಹನುಮಾನಗ್ರತೋ ಯಾತಿ ರಾಘವಸ್ಯ ಹಿತೇ ರತಃ || ೩೩ ||
- ಣ ಣಕಾರಸದೃಶೈಃ ಪದ್ಮೈಃ ಪ್ರಾಂಜಲಿಃ ಪ್ರತ್ಯುಪಸ್ಥಿತಃ |
ಉವಾಚ ಸಾಗರೋ ರಾಮಂ ಸೇತುಂ ಮಮ ಜಲೇ ಕುರು || ೩೪ ||
- ತ ತಸ್ಯ ತದ್ವಚನಂ ಶ್ರುತ್ವಾ ಸುಗ್ರೀವೋ ನಳಮಬ್ರವೀತ್ |
ನಳ! ಭದ್ರಂ ಕುರುಷ್ವ ತ್ವಂ ಸೇತುಂ ತತ್ರ ಮಹಾರ್ಣವೇ || ೩೫ ||
- ಧ ಸ್ಕೂಲಂ ಮೃಷ್ಟೋಪಮಂ ದಿವ್ಯಂ ವಿಶ್ವಕರ್ಮಸುತೋ ನಲಃ |
ಚಕಾರ ಸೇತುಂ ಧರ್ಮಾತ್ಮಾ ಸಾಗರೇ ಮಕರಾಲಯೇ || ೩೬ ||
- ದ ದಶಯೋಜನವಿಸ್ತೀರ್ಣಂ ಆಯತಂ ಶತಯೋಜನಮ್ |
ಯೇನ ವಾನರಸೇನಾಽಗಾತ್ ಸಮುತ್ಪ್ನುತ್ಯ ಮಹೋದಧಿಮ್ || ೩೭ ||
- ಧ ಧನುರ್ವೀರ್ಯಂ ಸಮಾಶ್ರಿತ್ಯ ರಾಘವಸ್ಸಹ ವಾನರೈಃ |

- ರಾಕ್ಷಸಾನ್ ಯೋಧಯಾಮಾಸ ಕ್ರೋಧಸಂರಕ್ತಲೋಚನಃ || ೩೮ ||
- ನ ನಗರ್ಯಾಂ ಮೋಘಯುದ್ಧಾಯಾಂ ರಾವಣಸ್ಸಹ ರಾಕ್ಷಸೈಃ |
ತತೋ ದ್ವಾರಾದ್ ವಿನಿಷ್ಕ್ರಮ್ಯ ಚಕಾರಾಯೋಧನಂ ಮಹತ್ || ೩೯ ||
- ಪ ಪನಸಶ್ರುಭೋ ಮ್ಯಂದೋ ನೀಲೋ ಮಾರುತಿರಂಗದಃ |
ನಾನಾವ್ಯಕ್ಶ್ತ್ರಿಸ್ತ್ರೀಲಾಭಿಶ್ಚ ರಾಕ್ಷಸಾನ್ ವಿನ್ಯಸೂದಯನ್ || ೪೦ ||
- ಫ ಫಲಿತೈಃ ಪಾದಪೈಃ ಕೂಲೇ ರೋಷಿತಾಶ್ಚಕ್ರಿತೋಮರೈಃ |
ರಾಕ್ಷಸಾಃ ಖಂಡನಂ ಚಕುಃ ವಾನರಾಣಾಂ ಚಮೂಮುಖೇ || ೪೧ ||
- ಬ ಬಲವಾನ್ ರಾಘವಶ್ಚೀಮಾನ್ ದಶಗ್ರೀವಂ ಜಘಾನ ಸಃ |
ನಿಹತಂ ರಾವಣಂ ದೃಷ್ಟ್ವಾ ವಿಭೀಷಣಮಥಾಬ್ರವೀತ್ || ೪೨ ||
- ಭ ಭಕ್ತೋಽಸಿ ಮಯಿ ರಕ್ಷೇಂದ್ರ! ಧಾರ್ಮಿಕಶ್ಚಾಪಿ ಸುವ್ರತಃ |
ಅರಾಕ್ಷಸವಿದಂ ಕರ್ಮ ಕೃತಂ ತುಷ್ಕೋಽಸ್ಮಿ ತೇ ವಿಭೋ! || ೪೩ ||
- ಮ ಮಯಾ ದತ್ತಂ ರಾಜ್ಯಮಿದಂ ಭುಂಕ್ಷ್ವ ಪುಲಸ್ತ್ಯನಂದನ !
ಸಪುತ್ರಭೃತ್ಯಾನುಚರೋ ಭುಂಕ್ಷ್ವ ರಾಜ್ಯಮಕಂಟಕಮ್ || ೪೪ ||
- ಯ ಯದರ್ಥಮಯಮಾರಂಭಃ ಕೃತೋ ಮೇ ರಾಕ್ಷಸೇಶ್ವರ!
ತಾಮಹಂ ದೃಷ್ಟ್ವಾಮಿಚ್ಛಾಮಿ ಗಚ್ಛ ತ್ವಂ ಸಹಲಕ್ಷ್ಮಣಃ || ೪೫ ||
- ರ ರಕ್ತಃ ಪ್ರಿಯಹಿತೇ ಯುಕ್ತೋ ಲಕ್ಷ್ಮಣೇನ ವಿಭೀಷಣಃ |
ಆರೋಚಯಂಚ ವೈದೇಹೀಂ ಕಾಕುತ್ಸ್ಥಾಯ ಮಹಾತ್ಮನೇ || ೪೬ ||
- ಲ ಲಂಕಾಂ ಪುವಿಶ್ಯ ನಗರೇ ದದರ್ಶ ಜನಕಾತ್ಮಜಾಮ್ |
ಕೃಶಾಂ ವಿವರ್ಣಾಂ ಮಲಿನಾಂ ದರ್ಶಯಾಮಾಸ ಸುಪ್ರಿಯಾಮ್ || ೪೭ ||
- ವ ವರಾರೋಹಾಂ ತದಾ ದೃಷ್ಟ್ವಾ ರಾಮಶ್ಚಿಂತಾಸಮನ್ವಿತಃ |
ಅಗ್ನಿ ವಿಶುದ್ಧಾಮಾದಾಯ ಪುಷ್ಪಕೇಣ ಯಯೌ ತತಃ || ೪೮ ||
- ಶ ಶತ್ರುನ್ ಹತ್ವಾಽತಿವೇಗೇನ ಪೂರ್ವಮಾಗಮ್ಯ ರಾಘವಃ |
ನಂದಿಗ್ರಾಮೇ ಸಮಾದಾಯ ಭರತಂ ಮಿತ್ರವತ್ಸಲಮ್ || ೪೯ ||
- ಷ ಷಾಂಗಣ್ಯಸುಗತಿಶ್ಚೀಮಾನ್ ರಾಘವಸ್ಸಹ ಸೀತಯಾ | ಷಡ್ಗುಣಸ್ಸು
ಸಂಗತೋ ಭ್ರಾತೃಭಿಸ್ಸಾರ್ಧಂ ಮಾತೃಭಿಸ್ಸ ಸಮಾಗತಃ || ೫೦ ||
- ಸ ಸಮೇತ್ಯ ಹೃಷ್ಟಹೃದಯಃ ಪೌರಜಾನಪದೈಸ್ಸಹ |
ಗವಾಂ ಶತಸಹಸ್ರಾಣಿ ಬ್ರಾಹ್ಮಣೇಭ್ಯಃ ಪ್ರದತ್ತವಾನ್ || ೫೧ ||

ಹ ಹತಶತ್ರುರ್ಮಹೇಂದ್ರಾಣ್ಯಾ ಶತಕೃತುರಿವಾಪರಃ |
ಶತಂ ವರ್ಷಸಹಸ್ರಾಣಾಂ ರಾಮೋ ರಾಜ್ಯಮವಾಸಯತ್ || ೫೨ ||

ಅನುಬಂಧಃ

ಕ್ಷ ಕ್ಷತ್ರಂ ಬ್ರಹ್ಮಾಚ್ಯುತಂ ಜೀಯಾತ್ ಜೀವನಂ ಜಗತಾಂ ಪರಮ್ |
ಜ್ಞಾನಾನಂದಮಯಂ ಜ್ಯೋತಿಃ ಈಳೇ ತನ್ಮಾತೃಕಾಕ್ಷರಮ್ || ೧ ||
ಸಪಂಚಶತಸಾಹಸ್ರಸಂವತ್ಸರಸನಾತನಮ್ |
ಪ್ರಾಜ್ಞಾತ್ಯಕಾಕ್ಷರೈಶ್ಲೋಕೈಃ ಸಾರ್ಧಪಂಚಾಶತಾ ಸ್ಥಿತಮ್ || ೨ ||
ಬಲಿದ್ವಿಪಾಂತರೇ ಲಬ್ಧಂ ಜಾನಕೀಕವಿನಿರ್ಮಿತಮ್ |
ರಾಮೇಣ ಸಂಸ್ಕೃತಂ ಜೀಯಾತ್ ಶ್ರೀರಾಮಾಯಣಮಕ್ಷರಮ್ || ೩ ||
ಇದಂ ಬರೋಡಾನಗರೇ ರಾಜ್ಞಾ ಮುದ್ರಾಪಿತಂ ಪುರಾ |
ಸ್ವೀಕೃತಂ ಬಾಲಬೋಧಾರ್ಥಂ ಬಾಲಿದ್ವಿಪಪ್ರಬಂಧಗಮ್ || ೪ ||
ನಷ್ಟವರ್ಣ-ವಿಸಂವಾದಂ ಶಮಯನ್ ವರ್ಣಸಂಕರಮ್ |
ಊಪ್ಲತಂ ಇವಿಕಾರಾನ್ಯಂ ಅಭೇದಂ ರಲಯೋದಿಶನ್ || ೫ ||
ವ್ಯದಸ್ಯನ್ ಕ್ವಚಿದೇವಾತ್ರ ಶ್ಲೋಕಲಕ್ಷಣಭಂಜನಮ್ |
ಓಂ ಶ್ರೀಮದಕ್ಷರಂ ರಾಮಾಯಣಮಿತ್ಯಭಿಧಾಂ ದಿಶನ್ || ೬ ||
ಪ್ರಥಮಾಕ್ಷರಯೋಗೇನ ಮಾತೃಕಾಕ್ಷರಯೋಜನಾತ್ |
ಷಷ್ಠಿವರ್ಣಪರಿವರ್ತಾತ್ ನವತ್ಯಕ್ಷರಯೋಜನಾತ್ || ೭ ||
ತತ್ರ ತತ್ರ ಚ ಸಂರಕ್ಷನ್ ಸಾಭಿಪ್ರಾಯಂ ವಚಃ ಕವೇಃ |
ಅಷ್ಟಶ್ಲೋಕೀಂ ತತಃ ಕುರ್ವನ್ ರಾಮಸ್ ಸಂಸ್ಕೃತವಾನಿದಮ್ || ೮ ||

ಇತೀದಂ ಅನುಬಂಧಸಹಿತಂ ಬಾಲಿದ್ವಿಪಪ್ರಸಿದ್ಧಂ ಅಕ್ಷರರಾಮಾಯಣಂ
ಸಂಪೂರ್ಣಮ್ |

ರೋಹಿಣೀ - ಪತ್ರಿಕಾ || ೧೯೯೫-೯೬ ದ್ವಿಪಾಂತರಸಂಸ್ಕೃತವಿಜ್ಞಾನಂ
ಸಂಪಾದಕಃ - ಪರಿಷ್ಕಾರಕಃ - ಪ್ರಕಾಶಕಶ್ಚ


ಅರೈಯರ್ ಶ್ರೀರಾಮಶರ್ಮಾ,
ಉಭಯನ್ಯಾಯವೇದಾಂತಾಲಂಕಾರಃ
ಪಂಚಭಾಷಾಕವಿತಾವಲ್ಲಭಃ
ಪ್ರಾಂಶುಪಾಲಃ

ಸರ್ವಕಾರಿಯಸಂಸ್ಕೃತಕಾಲೇಜಃ ಮೇಲುಕೋಟೇ |

Encoded and proofread by Surya Maruvada

——
Akshara Ramayanam

pdf was typeset on August 16, 2020

——
Please send corrections to sanskrit@cheerful.com

